

ပြည်ထောင်စုသမ္မတမြန်မာနိုင်ငံတော်အစိုးရ
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ (၇) အရင်းအမြစ်/
ရက်စွဲ၊ ၂၀၂၂ ခုနှစ်၊ အောက်တိုဘာလ ရက်

သို့

ဝန်ကြီးရုံး

ပို့ဆောင်ရေးနှင့်ဆက်သွယ်ရေးဝန်ကြီးဌာန

အကြောင်းအရာ။ EGSM (900 MHz) လှိုင်းနှုန်းအသုံးပြုခွင့် သက်တမ်းကိုကာလတို (၃) နှစ် သက်တမ်းတိုး ဆောင်ရွက်ခွင့်ပြုနိုင်ရန်နှင့် လှိုင်းနှုန်းအသုံးပြုခကို ယခင် လှိုင်းနှုန်းအသုံးပြုခအတိုင်း ကာလအလိုက် ဆက်လက် ကောက်ခံဆောင်ရွက် ခွင့်ပြုနိုင်ရန် တင်ပြခြင်းကိစ္စ

ရည်ညွှန်းချက်။ (၁) Telecom International Myanmar Co., Ltd (Mytel) ၏ (၃၀.၃.၂၀၂၂) ရက်စွဲပါ စာအမှတ်၊ ၃၁၇ / PAD/ Mytel
(၂) မြန်မာစီးပွားရေးကော်ပိုရေးရှင်း၏ (၁၅.၈.၂၀၂၂) ရက်စွဲပါ စာအမှတ်၊ ၉/ ၁ - TIM / ၂၀၂၂

၁။ အကြောင်းအရာပါကိစ္စနှင့်စပ်လျဉ်း၍ Telecom International Myanmar Co., Ltd (Mytel) မှ EGSM Band ကို ယခင်ကဲ့သို့ ဆက်လက်အသုံးပြုနိုင်ရေးနှင့် သက်တမ်းတိုးခွင့်ပြုနိုင်ပါရန် ရည်ညွှန်း (၁) ပါစာဖြင့် ဆက်သွယ်ရေးညွှန်ကြားမှုဦးစီးဌာနသို့ တင်ပြထားပြီး မြန်မာစီးပွားရေး ကော်ပိုရေးရှင်းမှ ၎င်း၏ ကြီးကြပ် ကွပ်ကဲမှုဖြင့် ဆက်သွယ်ရေးဝန်ဆောင်မှု လုပ်ငန်းဆောင်ရွက် လျက်ရှိသည့် Telecom International Myanmar Co., Ltd (Mytel) သို့ 900 MHz လှိုင်းနှုန်းအား မြေပြင်တွင် Refarming ပြုလုပ်မည့် နောက်ဆုံးချိန်အထိ ဆက်လက်အသုံးပြုခွင့်ပြုနိုင်ပါရန် ရည်ညွှန်း (၂) ပါစာဖြင့် ပြည်ထောင်စုဝန်ကြီးထံသို့ တင်ပြထားပါသည်။

၂။ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနသည် မိုဘိုင်း ဆက်သွယ်ရေးအော်ပရေတာများဖြစ်သည့် Mytel အပါအဝင် Ooredoo နှင့် ATOM တို့အား EGSM (900 MHz) လှိုင်းနှုန်းကို ၂၀၁၈ ခုနှစ်၊ နိုဝင်ဘာလမှ ၂၀၂၃ ခုနှစ်၊ နိုဝင်ဘာလ အထိ အသုံးပြုခွင့် သက်တမ်း (၅) နှစ်ဖြင့် အသုံးပြုခွင့်ပေးခဲ့ပါသည်။ EGSM (900 MHz) လှိုင်းနှုန်း သတ်မှတ်ချထားမှု အခြေအနေအား နောက်ဆက်တွဲ (က) ပါအတိုင်း တင်ပြအပ်ပါသည်။

၃။ EGSM (900 MHz) လှိုင်းနှုန်းနှင့် ကပ်လျက်ရှိသည့် 800/ 850 MHz လှိုင်းနှုန်းတွင် အသုံးပြု လျက်ရှိသည့် CDMA စနစ် ပိတ်သိမ်းခြင်းကို ၂၀၂၄ ခုနှစ်တွင် စတင်ဆောင်ရွက်ရန် သက်ဆိုင်ရာ

အဖွဲ့အစည်းများနှင့် ဆွေးနွေးညှိနှိုင်းမှုများပြုလုပ်၍ လျာထားခဲ့ပါသည်။ အဆိုပါ CDMA စနစ် ပိတ်သိမ်းချိန်တွင် လှိုင်းနှုန်းအသုံးပြုသူများ၏ လှိုင်းနှုန်းလိုအပ်ချက်ကို ဖြည့်ဆည်းပေးနိုင်ရန် အတွက်လည်းကောင်း၊ လှိုင်းနှုန်းကို အကျိုးရှိ စနစ်တကျ အသုံးပြုနိုင်ရန်အတွက်လည်းကောင်း၊ လှိုင်းနှုန်း အသုံးပြုခမှု နိုင်ငံတော်ဘဏ္ဍာ ရရှိနိုင်စေရန်အတွက်လည်းကောင်း ရည်ရွယ်၍ EGSM (900 MHz)နှင့် 800/ 850 MHz Refarming ကို ၂၀၂၄ ခုနှစ်တွင် စတင်ဆောင်ရွက်ရန် လျာထားခဲ့ပါသည်။

၄။ ဆက်သွယ်ရေးညွှန်ကြားမှုဦးစီးဌာနအနေဖြင့် 800/ 850 MHz CDMA စနစ် ပိတ်သိမ်းခြင်းနှင့် စပ်လျဉ်း၍ ဆောင်ရွက်နိုင်မှုအခြေအနေကို သိရှိဆွေးနွေးနိုင်ရန်အတွက် လက်ရှိ CDMA စနစ် အသုံးပြုနေသာ အဖွဲ့အစည်းများဖြစ်သည့် ဆက်သွယ်ရေးညွှန်ကြားရေးမှူးရုံး၊ မြန်မာစီးပွားရေး ကော်ပိုရေးရှင်းနှင့် မြန်မာ့ဆက်သွယ်ရေးလုပ်ငန်းတို့မှ တာဝန်ရှိသူများနှင့် ညှိနှိုင်း အစည်းအဝေး တစ်ရပ်ကို (၂၆.၈.၂၀၂၂) ရက်နေ့တွင် ကျင်းပ ပြုလုပ်ခဲ့ပါသည်။

၅။ အဆိုပါ အစည်းအဝေး၌ ဆက်သွယ်ရေးညွှန်ကြားရေးမှူးရုံးမှ 800/ 850 MHz CDMA စနစ် ပိတ်သိမ်း၍ လှိုင်းနှုန်းအသစ်ဖြင့် LTE စနစ်သို့ ပြောင်းလဲနိုင်ရေးကို ယခင် လျာထားသည့် အချိန်ဇယားဖြစ်သည့် ၂၀၂၄ ခုနှစ်မှ ၂၀၂၇ ခုနှစ်အစား ကမ္ဘာတစ်ဝှမ်းတွင် ဖြစ်ပေါ်နေသည့် ကိုဗစ်-၁၉ ရောဂါ အခြေအနေကြောင့် ပြည်ပမှ ပစ္စည်းများ ဝယ်ယူတင်သွင်းရန် အခက်အခဲ ရှိသဖြင့်၂၀၂၈ ခုနှစ် (သို့မဟုတ်) ၂၀၂၉ ခုနှစ်သို့ ရွှေ့ဆိုင်းလိုကြောင်း တင်ပြလာပြီး မြန်မာစီးပွားရေး ကော်ပိုရေးရှင်းမှ ၎င်းတို့အနေဖြင့် ဆက်သွယ်ရေးညွှန်ကြားရေးမှူးရုံးမှ ဆောင်ရွက်ပြီးစီးမည့် အချိန်ဇယားအတိုင်း ဆောင်ရွက်သွားမည်ဖြစ်ကြောင်း တင်ပြဆွေးနွေးခဲ့ပါသည်။ ဆက်လက်၍ မြန်မာ့ဆက်သွယ်ရေးလုပ်ငန်းမှ ၎င်းတို့အနေဖြင့် CDMA စနစ်မှ LTE စနစ်သို့ ပြောင်းလဲနိုင်ရေး ဆောင်ရွက်လျက်ရှိပြီး အပြီးသတ်ဆောင်ရွက်ပြီးပါက ဦးစီးဌာနသို့ တင်ပြ သွားမည်ဖြစ်ကြောင်း ဆွေးနွေးခဲ့ကြပါသည်။

၆။ အဆိုပါ အစည်းအဝေး၌ ဆွေးနွေးဆုံးဖြတ်ချက်များ အပေါ်အခြေခံ၍ 800/ 850 MHz CDMA စနစ်ကို ပိတ်သိမ်းနိုင်ခြင်းနှင့် EGSM (900 MHz) Refarming ကို ၂၀၂၇ ခုနှစ်မတိုင်မီ ဆောင်ရွက်နိုင်ခြင်း မရှိသဖြင့် အသစ် ပြင်ဆင်ရေးဆွဲ ထုတ်ပြန်သွားမည့် လှိုင်းနှုန်းသတ်မှတ်ချထား ပေးမည့်အစီအစဉ် (Spectrum Roadmap: 2022-2026) တွင် ထည့်သွင်းရေးဆွဲခြင်း မပြုဘဲ ပြင်ဆင် ရေးဆွဲခဲ့ပါသည်။ ထို့ပြင် EGSM (900 MHz) ကို ၂၀၂၇ ခုနှစ်မတိုင်မီ အထိ ဆက်လက် အသုံးပြုနိုင် သေးသောကြောင့် Telecom International Myanmar Co., Ltd (Mytel) မှ တောင်းဆိုလာသည့် EGSM လှိုင်းနှုန်းအသုံးပြုခွင့်ကို ၂၀၂၇ ခုနှစ်မတိုင်မီ အထိ ကာလတို (၃) နှစ် သက်တမ်းတိုး ဆောင်ရွက်ပေးနိုင်ပါသည်။

၇။ ထို့ကြောင့် လက်ရှိ EGSM (900 MHz) လှိုင်းနှုန်းအသုံးပြုနေသည့် Telecom International Myanmar Co., Ltd (Mytel) အပါအဝင် Ooredoo နှင့် ATOM တို့အား ယခင်လှိုင်းနှုန်းအသုံးပြုခ အပေါ်အခြေခံ၍ ကာလတို (၃) နှစ် သက်တမ်းတိုး ဆောင်ရွက်ပေးသွားမည့်ကိစ္စနှင့် Refarming ဆောင်ရွက်နိုင်မှုအရ ဆက်လက် ညှိနှိုင်း၍ ထပ်မံ သက်တမ်းတိုး ခွင့်ပြုနိုင်ရေး ညှိနှိုင်းဆောင်ရွက်

သွားမည့်ကိစ္စတို့ နှင့်စပ်လျဉ်း၍ (၁၃.၉.၂၀၂၂) ရက်နေ့တွင် ညှိနှိုင်း အစည်းအဝေး ကျင်းပပြုလုပ်၍ ရှင်းလင်းဆွေးနွေးခဲ့ပြီးဖြစ်ပါသည်။

၈။ သို့ဖြစ်ပါ၍ လက်ရှိ EGSM (900 MHz) လှိုင်းနှုန်း အသုံးပြုနေသည့် Telecom International Myanmar Co., Ltd (Mytel) အပါအဝင် Ooredoo နှင့် ATOM တို့အား EGSM လှိုင်းနှုန်း ဆက်လက် အသုံးပြုနိုင်ရေး ယခင်လှိုင်းနှုန်း အသုံးပြုခအပေါ်အခြေခံ၍ ကာလတို (၃) နှစ် သက်တမ်းတိုး ဆောင်ရွက်နိုင်ရေးအတွက် လိုအပ်သည်များ ဆက်လက် ဆောင်ရွက်ခွင့်ပြုနိုင်ပါရန် တင်ပြအပ် ပါသည်။

ပူးတွဲပါ - ကာလတို (၃) နှစ် သက်တမ်းတိုးခြင်းအတွက် မိုဘိုင်းအော်ပရေတာများမှ ပေးဆောင် ရမည့် လှိုင်းနှုန်းစဉ်အသုံးပြုခနှင့် လှိုင်းနှုန်းစဉ်စီမံခန့်ခွဲခ(နှစ်စဉ်ကြေး) တွက်ချက်မှု ဇယား

(မျိုးဆွေ)
ညွှန်ကြားရေးမှူးချုပ်

မိတ္ထူကို
ရုံးလက်ခံ/ မျှောစာတွဲ